



גאווערנאר קעטי האקול

אויף תיכף ארויסצוגעבן: 12/6/2021

**גאווערנער האקול אנאנסירט עפענונג פון 11 מיליאן דאלערדיגע סאָוטפוינט פארק ווידער-
אויפגעלעבטע וואסער-ברעג פראמענאדעס**

**פראיעקט פראריטיזירט סצענישע אויסבליק-פונקטן, בארטן באפעסטיגונג און באשעפעניש וואוין
ערטער באשיצונג**

בילדער פון דער פארענדיגטער פארק קען מען געפונען דא

גאווערנער קעטי האקול האט היינט געמאלדן דער עפענונג פון צוויי ניי פארברייטערטע און פארבעסערטע וואסער-ברעג פראמענאדעס אינערהאלב רוזעוועלט אינזל'ס סאָוטפוינט פארק. דער 11-מיליאן דאלערדיגע פראיעקט פארברייטערט דעם אינזל'ס אויסבליק-פונקטן מיט וועגלעך און פלאנצונגען וואס קומען פון דעם אינזל, און פארשטערקערט די בארטן-ליניע קעגן צוקונפטיגע שטורעם שאדן.

"מיר זעען אין דער ווירקליכקייט מער פעלער פון עקסטרעמע וועטער פאראורזאכט דורך קלימאט ענדערונג וואס ברענגען אן חורבנות אויף אונזערע קאמיוניטיס, און מיר דארפן אויפבויען די באשיצונגען צו דער דראונג, " האט גאווערנער האקול געזאגט. "נישט נאר וועלן סאָוטפוינט פארק'ס נייע פראמענאדעס אנבאטן שטוינענדע בליקן און צוטריט צו רוזעוועלט אינזל'ס רייכע געשיכטע, נאר די פארבעסערונגען צו דעם בארטן-ליניע וועלן אויך העלפן פארזיכערן אז דער אינזל איז באשיצט פון די ווירקונגען פון עקסטרעמע וועטער אויף פילע יארן אין דער צוקונפט."

די זיבן-עיקערדיגע סאָוטפוינט פארק האט זיך געעפנט פאר די פובליק אין אוגוסט 2011. א יאר שפעטער האט סופערסטאָרם 'סענדי' אריינגעריסן אין ניו יארק און פאראורזאכט שאדנס לענגאויס דער סטעיט'ס בארטן-ליניעס, וואס האט ארויסגעהויבן די שוואכקייט פון דעם אינזל אין אויסשטיין אזעלכע שטורעמעס. דער פראיעקט נעמט אריין מאסנאמען צו באשיצן 1,600 פיס לאנג פונים בארטן-ליניע פון פאסירונגען ווי 'סענדי' און איינקערפערן באלד 34,000 סקווער פיס פון נייע, הי-געשאפענע לאנדשאפט וואס וועלן אויסהאלטן און מוטיגן ארטיגע באשעפענישן און אינסעקטן, און אין דער זעלבער צייט אנבאטן הערליכע סצענעס אין און ארום דעם פארק.

"סופערסטאָרם 'סענדי' האט אונז געוויזן ווי ווירקליך און געפערליך קלימאט ענדערונג קען זיין, " האט געזאגט שעלטאן דזשעי. העינס, פרעזידענט און CEO פון רוזעוועלט אינזל אפערינג קארפאריישען. "די לינדערונג אונטערנעמונג וואס מיר האבן גענומען צו באשיצן און פארשטערקערן סאָוטפוינט פארק'ס בארטן-ליניע זענען נויטיג און פאראויס-קלערנד. די באנוס איז אז מיר האבן געשאפן א האליסטישער וואסער-ברעגע אאזיס אין דער זעלבער צייט — און מיר שטאלצירן זיך מיט דעם און קוקן ארויס צום געניסן דערפון דורך אינוואוינער און באזוכער."

באזכור צו די ניי ווידער-אויפגעלעבטע סאָטפּוּינט פארק וועלן געניסן פון שטוינענדע שטאט בליקן פון פארברייטערטע און אפגרעיד'עטע אויסבליק-פונקט, שטילע שפאצירס אויף געדרייטע וועגלעך עררייכערט מיט גרינע פלאנצונגען, און א געלעגנהייט אויף ווידער ערפונדען ניו יארק'ס לעבהאפטע טייך-ברעגע בשעת'ן זיך אפרוען אויף צוטריטליכע זיצונג. אין צוגאב, קאמיוניטי גרופעס אויף רוזעוועלט אינזל ארבעטן מיט באאמטע אויפ'ן אינזל צו שאפן בילדונגס שילדן איבער די פלאנצונגען פון דעם אינזל ווי אויך באשעפענישן פון דעם אינזל און פון דעם טייך, אלץ פארגעשטעלט אינערהאלב סאָטפּוּינט פארק.

"אונזער ציל איז געווען צו פארברייטערן דעם פארק'ס פארוויילונגס באניץ און אין דער זעלבער צייט אויסהאלטן און מוטיגן באשעפענישן אין זייער נאטורליכע וואוינערטער, " **האט געזאגט פרינץ שאה, געהילף דירעקטאר פון קאפיטאל פלאנירונג און פראיעקטן.** "מיר ארבעטן איצט מיט קאמיוניטי מיטגלידער וועלכע זענען פאקוסירט אויף שטאנדהאפט'יקייט און אפהייט באמיואונגען צו שאפן און אינסטאלירן בילדונגס שילדן וואס פיגורירן פלאנצונגען און באשעפענישן וואס וואוינען אין דעם ארט."

דער 11 מיליאן דאלערדיגע ווידער-אויפגעבונג פראיעקט האט זיך אנגעהויבן אין יולי 2020 און איז פארענדיגט געווארן בעפאר'ן סקעדזשול און אונטער'ן בודזשעט.

קאנגרעספּרוי קעראלין בי. מעלאני האט געזאגט, "איך בין שוין פון לאנג אן אדוואקאט פאר אפענע-לופט-ערטער לענגאויס ניו יארק סיטי, און אלס די קאנגרעספּרוי פאר רוזעוועלט אינזל, ווי אויך פאר די עסטאריע וואסער-ברעג און איסט-ריווער עספלאנאדע, ווייס איך ערשטהאנטיג ווי דרינגענד עס איז די בארטן באפעסטיגונג און ענווייראנמענטאלע פראבלעמען וואס זענען איינגעגעסן לענגאויס דעם איסט ריווער. איך אפלאדיר גאווערנער האקול און דער רוזעוועלט אינזל אפעראציע קארפאראציע פאר פריאריטיזירן סאָטפּוּינט פארק'ס וואסער-ברעג פראמענאדעס דורך פארברייטערן די אויסבליק-פונקטן מיט וועגלעך און ארטיגע פלאנצונגען. נישט נאר וועלן רוזעוועלט אינזל איינוואוינער קענען געניסן פון די אפן-לופטיגע פלעצער, אבער עס וועט אויך פארשטערקערן די ברעג-ליניע קעגן צוקונפטיגע שטורעם שאדן."

סענאטאר האזע סעראנא האט געזאגט, "אזוי ווי מיר שטייען אויס די ווירקליכקייטן פון קלימאט ענדערונג, פריידט עס מיך אז מיר נעמען די נויטיגע באווארענישן צו פארזיכערן אז דער ברעג-ליניע ביי סאָטפּוּינט פארק ווערט פארשטערקערט, און מיר האלטן אויס עקזיסטירנדע באשעפעניש-וואוי-ערטער. די פארבעסערונגען וועלן נישט נאר באשיצן רוזעוועלט אינזל פון עקסטרעמע וועטער, נאר זיי וועלן אויך העכערן צוטריט'יקייט און פארוויילונגס מעגליכקייטן פאר איינוואוינער און באזוכער אויף פילע יארן אין דער צוקונפט."

אסעמבלי מיטגליד רעבעקע סירייט האט געזאגט, "איך לויב גאווערנער קעטי האקול און רוזעוועלט אינזל אפעראציע קארפאראציע CEO שעלטאן העינס פאר פריאריטיזירן סאָטפּוּינט פארק מיט 11 מיליאן דאלער אין פינאנצירונג פאר באפעסטיגונג און וואסער-ברעג פראמענאדעס. מיט דער פארענדיגונג פון דעם העכסט-נויטיגן פראיעקט, קענען איינוואוינער און באזוכער זיין זיכער און געניסן פון די אייגנארטיגע שטאט-אויסבליקן וועלכע קענען נאר געזען ווערן פון רוזעוועלט אינזל."

מאנהעטען בארא פרעזידענט געיל עי. ברוער האט געזאגט, "איך דאנק גאווערנער האקול פאר די סטעיט'ס אינוועסטירונג אין מאכן רוזעוועלט אינזל מער באפעסטיגט. דער פראיעקט גיבט אן אזויס פאר באשעפענישן און וועט פארברייטערן און ווידער-אויפלעבן דעם אינזל'ס בארטן און אנבאטן נייע אויסבליק-פונקטן פאר איינוואוינער און באזוכער צו געניסן."

קאונסיל מיטגליד בען קאלאס האט געזאגט, "עס איז נישט דא קיין שום פלאץ אין ניו יארק סיטי ווי רוזעוועלט אינזל און דער ווידער-אויפגעלעבטער סאָטפּוינט פארק גיבט נאר צו צו די שיינקייט פונם אינזל. עס פריידט מיך אז דער ווידער-אויפגעלעבטע פראמענאדע טוט אנבאטן העכסט-נייטיגע באשיצונג פאר דעם אינזל'ס בארטן פון די געפארן פון צוקונפטיגע נאטורליכע קאטאסטראפעס און קלימאט פאסירונגען, ווי אויך א פארבעסערטע פלאץ פאר איינוואוינער און טוריסטן צו געניסן פון די היסטאריע און בליקן פון דעם פארק. א דאנק אייך RIOC און גאווערנער האקול פאר'ן אנפירן דעם פראיעקט."

איבער רוזעוועלט אינזל אפערירונג קארפאראישען (RIOC)
דער רוזעוועלט אינזל אפערירונג קארפאראישען (RIOC) איז געשאפן געווארן אין 1984 דורך ניו יארק סטעיט אלס א פובליק-גוטס קארפאראישען מיט אן אויפגאבע צו פלאנירן, אויסשטיליזירן, אנטוויקלען, אפערירן און אויסהאלטן רוזעוועלט אינזל. דער RIOC, וועלכס פאקוסירט אויף אינאוויירנדע און ענווייראנמענטאל-גינציגע לייזונגען, איז אנטשלאסן צו באזארגן סערוויסעס וואס פארבעסערן דעם אינזל'ס רעזידענשעל קאמיוניטי. RIOC פארוואלטעט צוויי-מייל אין לענג פון ראודס, פארקס, געביידעס, א ספּאָרט איינריכטונג, און פובליק טראנספארטאציע, אריינגערעכנט דער איקאנישער רוזעוועלט אינזל טראמוועי. אין צוגאב אפערירט RIOC א פובליק זיכערהייט דעפארטמענט וואס העלפט אויסהאלטן א זיכערע סביבה פאר איינוואוינער, ארבעטער, ביזנעס אייגנטימער און באזוכער.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418